

काल

क्रिया के जिस रूप से उसके करने या होने का बोध हो उसे काल कहते हैं।

जैसे:-

1 राजन पुस्तक पढ़ रहा है।

2 सविता गाना गा रही थी।

3 अनिल पठानकोट जाएगा।

पहले वाक्य में 'पढ़ रहा है' -क्रिया के वर्तमान समय का बोध हो रहा है।

दूसरे वाक्य में 'गा रही थी' -क्रिया के बीते समय का बोध हो रहा है।

तीसरे वाक्य में 'जाएगा' - क्रिया के आने वाले समय का बोध हो रहा है।

काल के भेद

काल तीन प्रकार के होते हैं।

1. भूतकाल
2. वर्तमान काल
3. भविष्यत् काल

1 भूतकाल:- बीते हुए समय को भूतकाल कहते हैं। अर्थात् क्रिया के जिस रूप से काम का बीते हुए समय में होना पाया जाए, उसे भूतकाल कहते हैं।

उदाहरण:

1. राजन दिल्ली गया था।
2. लड़के गेंद खेल रहे थे।
3. रावण लंका का राजा था।

4. लड़कियाँ गीत गा रही थीं।

वर्तमानकाल:- उपस्थित समय को वर्तमानकाल कहते हैं। अर्थात् क्रिया के जिस रूप से काम का वर्तमान समय में होना पाया जाए, उसे वर्तमानकाल कहते हैं।

उदाहरण:

1. श्याम पुस्तक पढ़ रहा है।
2. गाय घास चर रही है।
3. लड़के मैदान में खेल रहे हैं।
4. माता जी खाना बना रही है।

भविष्यत् काल:- आने वाले समय को भविष्यत् काल कहते हैं। अर्थात् क्रिया के जिस रूप से पता चले कि कार्य आने वाले समय में होगा, उसे भविष्यत् काल कहते हैं।

उदाहरण:

1. सरोज गीत गाएगी।
2. मैं मेहनत करूँगा।
3. साजन अमृसर जाएगा।
4. मेरे मामा जी कल आएंगे।

अभ्यास

निम्नलिखित वाक्यों में प्रयुक्त क्रियाओं में वर्तमान, भूत और भविष्यत् काल बताइए।

वाक्य	काल
1. गीता झूला झूलती है।	-----
2. हर व्यक्ति एक दूसरे को देख रहा था।।	-----
3. बाबा जी, मैं यह घोडा आपके पास न रहने दूंगा।	-----
4. पिताजी किताब पढ़ रहे हैं।	-----
5. माता जी खाना बना रही थीं।।	-----
6. हम कल पिकनिक पर जायेंगे।	-----

उत्तर

1. वर्तमान काल
2. भूतकाल
3. भविष्यत् काल
4. वर्तमान काल
5. भूत काल
6. भविष्यत् काल

रमेश कुमार

हिन्दी अध्यापक

सरकारी हाई स्कूल।

थरियाल(पठानकोट)